



ஸ்ரீகோ³விந்தா³ஷ்டகம்

ஸத்யம் ஜ்ஞான மனந்தம் நித்ய மனாகாஸம் பரமாகாஸம்

கோ³ஷ்ட² ப்ராங்க³ண ரிங்க²ண லோல மனாயாஸம் பரமாயாஸம் .

மாயா கல்பித னானாகார மனாகாரம் பு⁴வனாகாரம்

க்ஷமா மாநாத² மநாத²ம் ப்ரணமத கோ³விந்த³ம் பரமானந்த³ம் .. 1..

ம்ருத்ஸநா மத்ஸீ ஹேதி யஸோதா³ தாட³ன ஸைஸவ ஸந்த்ராஸம்

வ்யாதி³த வக்த்ரா லோகித லோகா லோக சதுர்த³ஸ லோகாலிம் .

லோகத்ரய புர மூல ஸ்தம்ப⁴ம் லோகாலோக மனாலோகம்

லோகேஸம் பரமேஸம் ப்ரணமத கோ³விந்த³ம் பரமானந்த³ம் .. 2..

த்ரைவிஷ்டப ரிபு வீரக்⁴னம் கூலிதி பா⁴ரக்⁴னம் ப⁴வ ரோகக்⁴னம்

கைவல்யம் நவனீதா ஹார மனாஹாரம் பு⁴வனாஹாரம் .

வைமல்ய ஸ்பு²ட சேதோ வருத்தி விஸேஷா பா⁴ஸ மநாபா⁴ஸம்

ஸைவம் கேவல ஸாந்தம் ப்ரணமத கோ³விந்த³ம் பரமானந்த³ம் .. 3..



கோ³பாலம் ப்ரபு⁴ லீலா விக்³ரஹ கோ³பாலம் குல கோ³பாலம்

கோ³பீ கே²லன கோ³வர்த⁴ன த்⁴ருதி லீலா லாலித கோ³பாலம் .

கோ³பி⁴ர் னிக³தி³த கோ³விந்த³ ஸ்பு²ட நாமானம் ப³ஹு நாமானம்

கோ³தீ⁴ கோ³சர தூ³ரம் ப்ரணமத கோ³விந்த³ம் பரமானந்த³ம் .. 4..

கோ³பீ மண்ட³ல கோ³ஷ்² பே⁴த³ம் பே⁴தா³வஸ்த² மபே⁴தா³ப⁴ம்

ஸஸ்வத்³ கோ³ கு²ர நிர்⁴தூ⁴ தோத்³க³த தூ⁴லீ தூ⁴ஸர ஸௌபா⁴க்³யம் .

ஸ்ரத்³தா⁴ ப⁴க்தி க்³ருஹீதா னந்த³ மசிந்த்யம் சிந்தித ஸத்³பா⁴வம்

சிந்தாமணி மஹிமானம் ப்ரணமத கோ³விந்த³ம் பரமானந்த³ம் .. 5..

ஸ்னாந வ்யாகுல யோஸித்³ வஸ்த்ர முபாதா³யாக³ முபாரு⁴ட⁴ம்

வ்யாதித்³ஸந்தீ ரத² தி³க்³வஸ்த்ரா தா³து முபாகர்ஷந்தம் தா:.

நிர்⁴தூ⁴த த்³வய ஸோக விமோஹம் புத்³த⁴ம் புத்³தே⁴ ரந்தஸ்த²ம்

ஸத்தா மாத்ர ஸரீரம் ப்ரணமத கோ³விந்த³ம் பரமானந்த³ம் .. 6..

காந்தம் காரண காரண மாதி³ மநாதி³ம் கால க⁴நாபா⁴ஸம்

காலிந்தீ³ க³த காலிய ஸிரஸி ஸுந்ருத்யந்தம் முஹுரத்யந்தம் .

காலம் கால கலாதீதம் கலிதாஸேஷம் கலி தோ³ஷக்⁴னம்



காலத்ரய க³தி ஹேதும் ப்ரணமத கோ³விந்த³ம் பரமானந்த³ம் .. 7..

வ்ருந்தா³வன பு⁴வி வ்ருந்தா³ரக க³ண வ்ருந்தா³ராதி⁴த வந்தே³(அ)ஹம்

குந்தா³பா⁴ மல மந்த³ ஸ்மேர ஸுதா⁴னந்த³ம் ஸுஹ்ருதா³னந்த³ம் .

வந்த³யாஸேஷ மஹாமுனி மானஸ வந்த³யா னந்த³ பத³ த்³வந்த³வம்

வந்த³யாஸேஷ கு³ணாப்தி⁴ம் ப்ரணமத கோ³விந்த³ம் பரமானந்த³ம்.. 8..

கோ³விந்தா³ஷ்டக மேத த³தீ⁴தே கோ³விந்தா³ர்பித சேதா யோ

கோ³விந்தா³ச்யுத மாத⁴வ விஷ்ணோ கோ³குல நாயக க்ருஷ்ணேதி .

கோ³விந்தா³ங்க்⁴ரி ஸரோஜத்⁴யான ஸுதா⁴ஜலதௌ⁴த ஸமஸ்தாகோ⁴

கோ³விந்த³ம் பரமானந்தா³ ம்ருத மந்த:ஸ்த²ம் ஸ தமப்⁴யேதி ..

.. இதி ஸ்ரீமச்ச²ங்கராசார்ய விரசிதம் ஸ்ரீகோ³விந்தா³ஷ்டகம் ஸம்பூர்ணம்